



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV |

THURSDAY, MAY 2, 2024 / VAISAKHA 12, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૭(૩) મુજબનો.

નં.પીઓએલ(૧)/વશી/૨૭૨૨-૭૩/૨૪.—હાલ ગુજરાતમાં ઠેર ઠેર ગેરકાયદેસર મંડળી રચી ધરણા/ઉપવાસ પર બિન પરવાનગીથી બેસવાની ઘટનાઓ વારંવાર બનવા પામેલ છે. ખેડા જિલ્લામાં પણ નાગરીકો પોતાની માંગણી, રજુઆત તરફ ધ્યાન ખેંચવા માટે અથવા તો ચોક્કસ ઈરાદાથી જિલ્લા સેવા સદનના પ્રાંગણ અને પ્રાંગણને અડીને પસાર થતા દાંડી યાત્રા સાથે સંકળાયેલ મુખ્ય માર્ગ ઉપર પ્રતિક ઉપવાસ, આમરણાંત ઉપવાસ અને ભુખ હડતાલનું ઓચિંતું અને મનસ્વી આયોજન કરી આ કચેરીમાં તેમજ જાહેરમાર્ગ પર બાધા સર્જે છે. જેના પરિણામે કચેરીમાં આવતા અરજદારો અને સામાન્ય જનતા માટે દુવિધા સર્જાય છે. જેથી ખેડા જિલ્લામાં જાહેર સુલેહશાંતિ અને સલામતિને હાનિ ન પહોંચે અને લોકોમાં સંવાદિતા યથાવત જળવાઈ રહે તે હેતુસર સાવચેતીના ભાગરૂપે આગોતરા પગલાં ભરી, ગુજરાત પોલીસ અધિનિયમ, ૧૯૫૧ નીચે હુકમ કરવો આવશ્યક અને ઉચિત જણાય છે.

વાસ્તે, હું, ભરત જોષી, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડિયાદ, ગુજરાત પોલીસ અધિનિયમ ૧૯૫૧ની કલમ-૩૭(૩) થી ઉપલબ્ધ જોગવાઈઓ નીચે મને મળેલ સત્તાની રૂઠિએ તા.૨૦/૦૩/૨૦૨૪ થી તા. ૧૬/૦૫/૨૦૨૪(બંન્ને દિવસો સુધ્યાંત) સુધી કલેક્ટર અને જિલ્લા મેજિસ્ટ્રેટની કચેરી, નડિયાદ તથા ખેડા જિલ્લા પંચાયત અને સરદાર ભવન ખાતે આવેલ સરકારશ્રીની વિવિધ વિભાગની કચેરી, પોલીસ અધિક્ષકશ્રી, ખેડા-નડિયાદની કચેરી તથા તાલુકા ખાતે તાલુકા મામલતદારશ્રીની કચેરી, તાલુકા વિકાસ અધિકારીશ્રીની કચેરીઓ, પોલીસ સ્ટેશનના કમ્પાઉન્ડ તથા અન્ય તમામ સરકારી કચેરીઓના કમ્પાઉન્ડ તેમજ કમ્પાઉન્ડની બહારની ૨૦૦ મીટરની ત્રિજ્યાના હદ વિસ્તારમાં પરવાનગી વિના પ્રતિક ઉપવાસ, આમરણાંત ઉપવાસ અને ધરણા/ભુખ હડતાલ ઉપર બેસવા કે સભા/સરઘસ જેવા કૃત્યો કરવા સામે પ્રતિબંધ ફરમાવું છું.

અપવાદ :-

(અ) આ હુકમ જે માણસ સરકારી નોકરીમાં અથવા કામગીરીમાં હોય, જેઓ ફરજ ઉપર હોય તેમને તથા મરણોત્તર તેમજ લગ્ન અંગેના સરઘસને લાગુ પડશે નહિ.

આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમ, ૧૯૫૧ની કલમ-૧૩૫ (૩) અને ભારતીય દંડ સંહિતાની કલમ-૧૮૮ અનુસાર સજાને પાત્ર થશે.

આજ તારીખ ૧૯મી માર્ચ, ૨૦૨૪ના રોજ મારી સહી તથા કચેરીનો સિક્કો કરી આપ્યો.

ભરત જોષી,
અધિક જિલ્લા મેજિસ્ટ્રેટ,
ખેડા-નડીયાદ.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નં.પીઓએલ(૧)/૧૭૧/૨૩૮૨-૨૪૪૬/૨૪.—ખેડા જિલ્લાના હદ વિસ્તારમાં નોંધપાત્ર પ્રમાણમાં કમ્પનીઓ તથા ઔદ્યોગિક/ શહેરી વિસ્તાર આવેલ હોઈ, અવાર-નવાર ધાડ, લૂંટ વિગેરે ગંભીર પ્રકારના બનાવો બનતા હોય છે. ગુજરાત રાજ્ય બહારથી મજૂરો કડીયાકામ, ઈટોના ભટ્ટા, હોટલ-ધાબા, રેસ્ટોરન્ટ, ફેક્ટરી, કારખાનામાં, નાની મોટી ખાણીપીણીની દુકાનો, લારીઓ ઉપર કામ ધંધા રોજગાર મેળવવા અર્થે આવતા હોય છે. અને આ મજૂરો / કારીગરો જે તે સાઈડ (સ્થળ)/ હોટલ-ધાબા / રેસ્ટોરન્ટ/ફેક્ટરી/કારખાનામાં રહેતાં હોય છે. આ મજૂરો / કારીગરોને જે તે વિસ્તારના કોન્ટ્રાક્ટરો/મુકડમ/હોટલ-ધાબા/રેસ્ટોરન્ટ/ફેક્ટરી/કારખાના માલિકો દ્વારા લાવવામાં આવતા હોય છે. પરંતુ તેઓની નોંધણી જે તે પોલીસ સ્ટેશનમાં કરાવતા નથી. જેના કારણે રાજ્ય બહારથી આવેલા આવા મજૂરો/કારીગરો પૈકી અસામાજિક તત્વો જે તે વિસ્તારની ભૌગોલીક પરિસ્થિતિથી માહિતગાર થઈને ધાડ, લૂંટ, ઘરફોડ ચોરી વિગેરે ગંભીર પ્રકારના ગુન્હા આચરતા હોય છે અથવા આવા પ્રકારના ગુન્હાઓમાં મદદગારી કરતા હોય છે. જેથી આવી પ્રવૃત્તિ આચરતા અસામાજિક તત્વો તેમજ આવા ઈસમોને લાવનાર કોન્ટ્રાક્ટરો/મુકડમ/હોટલ-ધાબા/ રેસ્ટોરન્ટ/ફેક્ટરી/કારખાના માલિકો ઉપર ચોક્કસ પ્રકારનાં નિયંત્રણ મુકી શકાય તે માટે નીચે જણાવ્યા મુજબના મુદ્દાઓ સહિતનું જાહેરનામું કાયમી ધોરણે પ્રસિધ્ધ કરવા માટે ખેડા-નડીયાદની કચેરીએ તેઓના પત્ર ક્રમાંક એલઆઈબી/મજૂર/જાહેરનામું/૨૬૮/૨૦૨૦, તા. ૮મી ફેબ્રુઆરી, ૨૦૨૦ થી વિનંતી કરેલ છે. જેથી ઉપરોક્ત વિગતોની નજરે પોલીસ અધિક્ષકશ્રી, ખેડા-નડીયાદની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે, હું, ભરત જોષી, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડિયાદ, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે મળેલ સત્તાની રૂઈએ, આથી હું હુકમ કરું છું કે,

- (૧) મજૂરી કામની સાઈડ/હોટલ-ધાબા/રેસ્ટોરન્ટ/ખાણીપીણીના સ્થળો/ફેક્ટરી/કારખાના ઉપર આવનાર દરેક મજૂર/કારીગરોના નામ, સરનામા/સંપર્ક નંબર સાથેનું સુવાચ્ય રજિસ્ટર તથા રજિસ્ટરમાં પુરુષ મજૂરના ડાબા હાથના અંગુઠો અને સ્ત્રી મજૂરના જમણા હાથના અંગુઠાના નિશાન સાથેનું રજિસ્ટર સંબંધિત કોન્ટ્રાક્ટર/મુકડમ/હોટલ-ધાબા/રેસ્ટોરન્ટ/ફેક્ટરી/કારખાના માલિકોએ નિયમિતપણે નિભાવવાનું રહેશે.
- (૨) દરેક મજૂર/કારીગરની સંપૂર્ણ ઓળખ, નામ, સરનામું, ટેલીફોન/મોબાઈલ નંબર તેમજ તેઓના પરિચિત સગા, સંબંધીઓના નામ/સરનામા અને ટેલીફોન/મોબાઈલ નંબરની સંપૂર્ણ સુવાચ્ય વિગતો પણ રજિસ્ટરમાં નોંધવાની જવાબદારી જે તે કોન્ટ્રાક્ટર/મુકડમ/હોટલ-ધાબા/ રેસ્ટોરન્ટ/ફેક્ટરી/કારખાના માલિકોએ નિયમિતપણે નિભાવવાની રહેશે.
- (૩) દરેક મજૂર/કારીગરોના ઓળખકાર્ડ (ચૂંટણીકાર્ડ, ડ્રાઈવીંગ લાયસન્સ, આધારકાર્ડ) વિગેરેની ફોટો કોપી જે તે સાઈડ ઉપર કોન્ટ્રાક્ટર અથવા મુકડમનાઓએ રાખવાની રહેશે.
- (૪) દરેક કોન્ટ્રાક્ટર/મુકડમ માલિકે/હોટલ-ધાબા/રેસ્ટોરન્ટ/ફેક્ટરી/કારખાનાના મજૂર/કારીગરના રજિસ્ટર વ્યવસ્થિત બનાવી. તેમાં જરૂરી નોંધ કરેલ હોવા, અંગેની જાણ સ્થાનિક પોલીસ સ્ટેશન ખાતે નિયમિતપણે કરવાની રહેશે.

આ હુકમ તા.૨૦/૦૩/૨૦૨૪ થી તા. ૧૬/૦૫/૨૦૨૪ (બન્ને દિવસો સુધ્યાંત) અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.તેમજ પરવાના નીચેની શરતો અને સુચનાઓના ભંગ બદલ પણ કાર્યવાહીને પાત્ર થશે.

આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રીથી હેડ કોન્સ્ટેબલ સુધીનો હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ફરિયાદ માંડવા માટે અધિકૃત કરવામાં આવે છે.

આજ તારીખ ૧૯મી માર્ચ, ૨૦૨૪ના રોજ મારી સહી તથા કચેરીનો સિક્કો કરી આપ્યો.

ભરત જોષી,
અધિક જિલ્લા મેજિસ્ટ્રેટ,
ખેડા-નડીયાદ.

હુકમ

ફોજદારી કાર્યરીતી અધિનિયમ, ૧૯૭૩ની કલમ-૧૪૪ અન્વયેનો.

નં.પીઓએલ(૧)/વશી/૨૫૫૭-૨૬૧૧/૨૪.-છેલ્લા કેટલાક સમયથી આતંકવાદી/ભાંગફોડીયા તત્ત્વો દેશના અલગ-અલગ રાજ્યોમાં આતંક ફેલાવવાના હેતુથી રજીસ્ટર્ડ ન થયેલ હોય તેવા સાયકલ / મોપેડ / વિદ્યુતથી ચાલતા વાહનોનો ઉપયોગ કરતા હોવાનું જણાય છે. આતંકી કૃત્યમાં આવા વાહનોનો ઉપયોગ થયા બાદ આવા વાહનોની કોઈ સ્પષ્ટ નોંધણી ન હોવાના કારણે તેના મુળ માલિક સુધી પહોંચવાનું, તપાસ એજન્સીઓ/ પોલીસ માટે ખુબજ મુશ્કેલ બનતું હોય છે. મહદઅંશે આવા વાહનોના વેચાણ વખતે, આવા જુના વાહનોની લે-વેચ કરતી વખતે તેમજ આવા વાહનો ભાડે આપતી વખતે વેપારીઓ, ખરીદનાર / ગ્રાહક પાસેથી ઓળખના પુરતા પુરાવા મેળવ્યા વગર વાહનોનું વેચાણ કરતા હોય છે, લે-વેચ કરતા હોય છે કે, ભાડે આપતા હોય છે ભૂતકાળમાં મોટા શહેરોમાં બનેલ અમુક બનાવો પરથી/ત્રાસવાદી/અસામાજિક તત્ત્વો આવા રજીસ્ટર્ડ ના થયેલ હોય તેવા સાયકલ/મોપેડ/ વિદ્યુતથી ચાલતા વાહનો ખરીદી કે ભાડે મેળવી, જાહેર સલામતી અને શાંતિનો ભંગ કરે તેમજ માનવ જીવન અને લોકોની સંપત્તિને નુકશાન પહોંચાડે તેવી શક્યતા નકારી શકાય નહીં.

બહારના રાજ્યોમાંથી અગર દેશબહારથી આવતા આવા તત્ત્વો રજીસ્ટર્ડ ના થયેલ હોય તેવા સાયકલ/મોપેડ/વિદ્યુતથી ચાલતા વાહનો ખરીદી/ ભાડે મેળવી, સ્થાનિક પરિસ્થિતિથી માહિતગાર થઈને તેઓની ત્રાસવાદી પ્રવૃત્તિઓને અંજામ આપતા હોય છે. પોલીસ અધિક્ષકશ્રી, ખેડા-નડિયાદની કચેરીનાં તારીખ ૮મી ફેબ્રુઆરી, ૨૦૨૦ના પત્ર નં. એલઆઈબી/જાહેરનામું/૨૭૦/૨૦૨૦ થી ફોજદારી કાર્યરીતી અધિનિયમ, ૧૯૭૩ની કલમ-૧૪૪ મુજબ સાયકલ, મોપેડ અને વિદ્યુતથી ચાલતા વાહનોની જરૂરી નોંધણી બાબતે કાયમી ધોરણે જાહેરનામું પ્રસિદ્ધ કરવા અત્રે દરખાસ્ત કરેલ. પોલીસ અધિક્ષકશ્રીની ઉક્ત દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

જેથી હું, ભરત જોષી, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડિયાદ, ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ અન્વયે મળેલ સત્તાની રૂઠિએ આથી હુકમ કરું છું કે, સમગ્ર ખેડા જિલ્લાના વિસ્તારમાં રજીસ્ટર્ડ ના થયેલ હોય તેવા સાયકલ/મોપેડ/વિદ્યુતથી ચાલતા વાહનોનું વેચાણ કરનાર, આવા જુના વાહનોની લે-વેચ કરનાર તથા આવા વાહનો ભાડે આપનાર વેપારીઓ, જ્યારે જ્યારે આવા નવા વાહનોનું વેચાણ કરે, આવા જુના વાહનોની લે-વેચ કરે કે આવા વાહનો ભાડે આપે ત્યારે, જે વ્યક્તિને આવું વાહન વેચાણ કરેલ હોય, આવું વાહન ખરીદેલ હોય અથવા તો જે વ્યક્તિને ભાડે આપેલ હોય, તેવી વ્યક્તિ પાસેથી જરૂરી માહિતી / આધાર-પુરાવા મેળવીને, નીચેના કોલમોમાં તેની ઓળખની વિગતો ભરીને તે મુજબનું રજિસ્ટર નિભાવવાનું રહેશે. તેમજ જરૂર જણાયે જિલ્લા મેજિસ્ટ્રેટ, પોલીસ અધિક્ષકશ્રી, અધિક જિલ્લા મેજિસ્ટ્રેટ, સબ ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી કે તેમના તાબાના અધિકારીશ્રી માગે ત્યારે તેઓને અવશ્ય આપવાની રહેશે.

સાયકલ / મોપેડ / વિદ્યુતથી ચાલતા વાહનોનું વેચાણ કરનાર, લે-વેચ કરનાર તથા ભાડે આપનાર વેપારીઓ માટે

નિભાવવાના રજિસ્ટરનો નમૂનો

અ.નં.	વાહન કોને વેચેલ છે/ કોની પાસેથી ખરીદેલ છે/કોને ભાડે આપેલ છે, તેનું પુરું નામ અને સરનામું, ટેલિફોન નંબર / મોબાઈલ નંબર	ઉંમર	વાહનનો પ્રકાર	એન્જીન નંબર/ ચેસીસ નંબર	રજુ કરેલ આધાર પુરાવા (જેવા કે રેશન કાર્ડ/ ચૂંટણી કાર્ડ/ડ્રાઈવીંગ લાયસન્સ/બેંકની પાસબુક/પાન કાર્ડ/આકારણી પત્રક/પાસપોર્ટની નકલ/ઈલેક્ટ્રીક બીલ/ટેલીફોન બીલ/મોબાઈલ બીલ વિગેરે (ખરીદનાર પાસેથી તેમની સહી થી પ્રમાણિત થયેલ ઝેરોક્ષ નકલ મેળવીને ફાઈલમાં રાખવી)	વેચાણ બીલ નંબર અને તારીખ
૧	૨	૩	૪	૫	૬	૭

આ હુકમ તારીખ ૨૦મી માર્ચ, ૨૦૨૪ થી તારીખ ૧૬મી મે, ૨૦૨૪ (બન્ને દિવસો સુધ્ધાંત) સુધી અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રીથી હેડ કોન્સ્ટેબલ સુધીનો હોદ્દો ધરાવનાર તમામ અધિકારીઓને

આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૧૯મી માર્ચ, ૨૦૨૪ના રોજ મારી સહી તથા કચેરીનો સિક્કો કરી આપ્યો.

ભરત જોષી,
અધિક જિલ્લા મેજિસ્ટ્રેટ,
ખેડા-નડિયાદ.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નં.પીઓએલ(૧)/૧૧૧/૨૬૧૨-૬૬/૨૪.—હાલના ટેલીકોમ્યુનિકેશનના યુગમાં છેલ્લા એક દશકામાં આમુલ પરિવર્તન આવ્યા બાદ આજે મોબાઈલ ફોનનો ઉપયોગ છેવાડાના લોકો સુધી સામાન્ય બની ગયેલ છે. દેશમાં તથા રાજ્યમાં બનતાં ગુનાઓને આખરી અંજામ આપવા અસામાજિક અને દેશવિરોધી તત્વો મોબાઈલ ફોનનો ઉપયોગ કરતાં હોય છે. વધુમાં તાજેતરમાં મોબાઈલ ફોનની ચોરીના બનાવો પણ છેલ્લા કેટલાક સમયથી વધી ગયેલ છે. આવા ગુનાઓના મુળ સુધી પહોંચવા તથા ચોરાયેલ મોબાઈલ ફોન પરત મેળવવા માટે મોબાઈલ ફોનના IMEI નંબરનું ટ્રેકીંગ કરી ગુનાના મુળ સુધી પહોંચવા પ્રયત્ન કરવામાં આવે છે. ઘણા પ્રસંગોમાં મોબાઈલ ફોનના વપરાશકર્તા સુધી પહોંચવામાં આવ્યા બાદ જણાય છે કે, તે વ્યક્તિએ કોઈ અજાણ્યા ઈસમ પાસેથી મોબાઈલ ખરીદેલ છે. આમ મોબાઈલ ફોનના વપરાશકર્તા પાસે ચોક્કસ માહિતીના અભાવના કારણે ગુનાના મુળ સુધી પહોંચી શકાતું નથી. પોલીસ અધિક્ષકશ્રી, ખેડા-નડિયાદની કચેરીએ તેઓના પત્ર ક્રમાંક : એલઆઈબી/જાહેરનામું/૨૭૧/૨૦૨૦, તારીખ ૮મી ફેબ્રુઆરી, ૨૦૨૦ થી મોબાઈલ ફોન ખરીદ કરનાર/વેચાણ કરનાર દરેક વેપારીએ નોંધ રાખવા જરૂરી જાહેરનામું કાયમી ધોરણે પ્રસિધ્ધ કરવા દરખાસ્તે કરેલ છે. મોબાઈલ ફોન ખરીદ/વેચાણ કરનાર દુકાનદાર ખરીદ/વેચાણ કરેલ મોબાઈલ ફોનની વિગતો રજિસ્ટરમાં નોંધે અને નિયમીત રીતે વ્યવસ્થિત ધોરણે નિભાવે તથા વિગતોની આપ-લે સક્ષમ સત્તાવાળાઓને પહોંચાડે તે જાહેર સુરક્ષા અને સલામતીના હેતુસર જરૂરી, વાજબી અને ઈષ્ટ જણાય છે.

વાસ્તે, હું, ભરત જોષી, જી.એ.એસ., અધિક જિલ્લા મેજિસ્ટ્રેટ, ખેડા, જિલ્લો નડિયાદ, ફોજદારી કાર્યરીતિ અધિનિયમ ૧૯૭૩ની કલમ-૧૪૪ અન્વયે મળેલ સત્તાની રૂઝે આથી હુકમ કરું છું, કે જુના/નવા મોબાઈલ ફોનના વેચનાર/ખરીદનાર દરેક વેપારીએ રજિસ્ટર નીભાવી તેમાં નીચેના કોલમોમાં મોબાઈલ ખરીદનાર/વેચનારની ઓળખની વિગતો નોંધવાની રહેશે, તેમજ નવીન સીમ કાર્ડ વેચનાર દરેક વેપારીએ રજિસ્ટર નીભાવી તેમાં નીચેના કોલમોમાં સીમકાર્ડ ખરીદનારની ઓળખની તમામ વિગતો નોંધવાની રહેશે. તેની ફરજિયાત જાળવણી કરવાની રહેશે તેમજ નીચે મુજબની સુચનાઓનું ચુસ્તપણે પાલન કરવાનું રહેશે, તેમજ માંગણી થયેથી પોલીસ અધિક્ષક, સબડીવીઝનલ મેજિસ્ટ્રેટ/એક્ઝીક્યુટીવ મેજિસ્ટ્રેટશ્રીઝ કે તેમના તાબાના અધિકારીને ઉપલબ્ધ કરાવવાની રહેશે.

જુના/નવા મોબાઈલ ફોન ખરીદતી વખતે વેપારીએ નિભાવવાનું રજિસ્ટર

અ. નં.	મોબાઈલની વિગત/કંપની	IMEI NO.	મોબાઈલ વેચનાર/ખરીદનારનું નામ સરનામાની વિગત	આઈ. ડી. પ્રુફની વિગત
૧	૨	૩	૪	૫

જુના/નવા મોબાઈલ ફોન વેચતી વખતે વેપારીએ નિભાવવાનું રજિસ્ટર

અ. નં.	મોબાઈલની વિગત/કંપની	IMEI NO.	મોબાઈલ વેચનાર/ખરીદનારનું નામ સરનામાની વિગત	આઈ. ડી. પ્રુફની વિગત
૧	૨	૩	૪	૫

નવીન સીમ કાર્ડ વેચતી વખતે વેપારીએ નિભાવવાનું રજિસ્ટર

અ. નં.	સીમ કાર્ડની વિગત/કંપની	SIM CARD NO.	નવીન સીમકાર્ડ ખરીદનારનું નામ, સરનામાની વિગત	આઈ. ડી. પ્રુફની વિગત
૧	૨	૩	૪	૫

૧. ઉપર મુજબનું રજિસ્ટર જુના/નવા મોબાઈલ ફોન ખરીદનાર/વેચાણ તેમજ નવીન સીમકાર્ડ વેચાણ કરનાર દરેક દુકાનદારે નિભાવવાનું રહેશે અને તેની ફરજિયાત સાચવણી-જાળવણી કરવાની રહેશે.

૨. કોઈપણ દુકાનદારે કોઈપણ ઈસમ પાસેથી જુનો અથવા નવો મોબાઈલ ફોન લેતી વખતે કે તેને વેચાણ કરતી વખતે ઓળખ કાર્ડ કે ઓળખપત્ર જેવા નક્કર પુરાવા સિવાય કોઈપણ વ્યવહાર કરવો નહીં.
૩. મોબાઈલ ફોનના નવા સીમકાર્ડ વેચનાર તમામ ડિસ્ટ્રીબ્યુટરો અને રીટેઈલ વિકેતા દ્વારા મોબાઈલ સીમકાર્ડનું વેચાણ કરતી વખતે માન્ય ઓળખકાર્ડ તથા રહેઠાણના પુરાવાની અસલ દસ્તાવેજો સાથે ખરાઈ કર્યા સિવાય મોબાઈલ સીમકાર્ડના વેચાણ વ્યવહાર કરવા નહીં.

આ હુકમ તારીખ ૨૦મી માર્ચ, ૨૦૨૪ થી તારીખ ૧૬મી મે, ૨૦૨૪ (બંને દિવસો સુધ્યાંત) સુધી અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રીથી હેડ કોન્સ્ટેબલ સુધીનો હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૧૮મી માર્ચ, ૨૦૨૪ ના રોજ મારી સહી તથા સિક્કો કરી આપ્યો.

ભરત જોષી,
અધિક જિલ્લા મેજિસ્ટ્રેટ,
ખેડા-નડીયાદ.

હુકમ

ફોજદારી કાર્યરીતી અધિનિયમ, ૧૯૭૩ની કલમ-૧૪૪ અન્વયેનો.

નં.પીઓએલ/૧/૧૧/૨૫૦૨-૫૬/૨૪.—ભુતકાળમાં દેશમાં બનેલ આંતકવાદી હુમલાના બનાવો તથા દેશમાં બનતી અન્ય અસમાજિક અને ગેરકાયદેસરની પ્રવૃત્તિઓ ધ્યાને લેતા, રાષ્ટ્ર વિરોધી/સમાજ વિરોધી પ્રવૃત્તિઓ કરતી ગેંગના માણસો ઘણીવાર વાહનો મારફતે રાજ્ય બહારથી આવે છે અને હોટલો ઉપર જમવા રોકાતા હોય છે. તેમજ બહારના રાજ્યમાંથી લુંટારા, ધાડપાડુઓ, આંતકવાદીઓ પણ વાહનો મારફતે પ્રવેશતા હોય છે અને હોટલો ઉપર જમવા રોકાય છે. આવા વાહન ચાલકો પોતાના વાહનોમાં પેટ્રોલ, ડીઝલ પુરાવવા પેટ્રોલપંપ ઉપર પણ આવતા હોય છે. તેમજ શહેર અને ગ્રામ્ય વિસ્તારોમાં જુદા-જુદા પ્રકારના બનાવો બનતા હોય, જેથી આવી પ્રવૃત્તિ ઉપર નજર રાખી શકાય અને ગુનેગારોને પકડી શકાય. તથા આવા બનાવો અટકાવવા માટે હાઈવે ઉપર તથા શહેર, ગ્રામ્ય વિસ્તારમાં આવેલ હોટલ, ગેસ્ટ હાઉસ, મુસાફર ખાના, લોજ ઢાબા, રેસ્ટોરન્ટ, ખાણી-પીણીના સ્થળો કે જ્યાં મોટી સંખ્યામાં લોકો આવતા હોય, તેવા તમામ સ્થળો, નાના-મોટા ધાર્મિક સ્થળો કે જ્યાં મોટી સંખ્યામાં દર્શનાર્થીઓ એકત્ર થતા હોય તેવા તમામ ધાર્મિક સ્થળો, થીયેટરો, સીનેમાઘરો, મોલ, શોપીંગ સેન્ટરો, તમામ પેટ્રોલપંપ અને તમામ ટોલ નાકા ઉપર C.C.T.V. કેમેરા (નાઈટવિઝન તથા હાઈડેફીનેશન) વીથ રેકોર્ડિંગ સિસ્ટમ મુકવા માટે પોલીસ અધિક્ષકશ્રી, નડીયાદે તેમના પત્ર નં : એલઆઈબી/જાહેરનામું/૨૭૩/૨૦૨૦ તા.૦૮/૦૨/૨૦૨૦ થી ફોજદારી કાર્યરીતી અધિનિયમ, ૧૯૭૩ની કલમ-૧૪૪ હેઠળ જાહેરનામું પ્રસિધ્ધ કરવા દરખાસ્ત કરેલ છે.

જિલ્લામાં થતા આવા ગુના અટકાવવા તથા વણશોધાયેલ ગુનાઓ શોધવા માટે મહત્વની કડી મળી રહી તે માટે પેટ્રોલપંપો, હોટલો તેમજ વધારે અવર-જવરવાળા વિસ્તારો ઉપર, જગ્યાઓ ઉપર C.C.T.V. કેમેરા (નાઈટ વિઝન તથા હાઈડેફીનેશન) રેકોર્ડિંગ સિસ્ટમ સાથે મુકવામાં આવે તો ગુનેગારો, ગુનામાં વપરાયેલ વાહનો આઈડેન્ટીફાઈ કરીને ગુનેગારો વિરૂધ્ધ કોર્ટ સમક્ષ સબળ પુરાવો રજૂ થઈ શકે તે હેતુ જોતાં, પોલીસ અધિક્ષકશ્રી, નડીયાદે ઉક્ત દરખાસ્તથી સુચવ્યા મુજબના સ્થળોએ C.C.T.V. કેમેરા રેકોર્ડિંગ સિસ્ટમ સાથે મુકવાનું પ્રવર્તમાન સંજોગોમાં જરૂરી જણાય છે.

વાસ્તે, હું, ભરત જોષી, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડીયાદ, ફોજદારી કાર્યરીતી અધિનિયમ-૧૯૭૩ની કલમ-૧૪૪ થી મને મળેલ સત્તાની રૂઠાં હુકમ કરું છું કે, ખેડા જિલ્લાની હદમાં આવેલ તમામ હોટલો, મોલ, બેન્કો, જવેલર્સની દુકાનો, આંગડીયા પેઢીઓ, ટોલ પ્લાઝા તથા તમામ પેટ્રોલ / ડીઝલ પંપો ઉપર C.C.T.V. કેમેરા આજુબાજુમાં આવેલ દુકાનો ઉપર ગાડીના નંબર દેખાય તે રીતે તથા ડ્રાઈવર અને તેની બાજુમાં બેઠેલ વ્યક્તિનું રેકોર્ડિંગ થઈ શકે તે રીતે પુરતી સંખ્યામાં કેમેરા હાઈવે ઉપર તથા શહેર/ગ્રામ્ય વિસ્તારમાં આવેલ તમામ હોટલ, ગેસ્ટ હાઉસ, મુસાફર ખાના, લોજ, ઢાબા, રેસ્ટોરન્ટ, ખાણીપીણીના સ્થળો કે જ્યાં મોટી સંખ્યામાં લોકો આવતા હોય તેવા તમામ સ્થળો, નાના મોટા ધાર્મિક સ્થળો કે જ્યાં મોટી સંખ્યામાં દર્શનાર્થી એકત્ર થતાં હોય, થીયેટરો, સીનેમાઘરો, મોલ, શોપીંગ સેન્ટરો ઉપર C.C.T.V. કેમેરા (નાઈટવિઝન તથા હાઈડેફીનેશન) વીથ રેકોર્ડિંગ સિસ્ટમ ગોઠવવા. વધુમાં સદરહુ કેમેરા એવી રીતે ગોઠવવા કે, વાહન કે વ્યક્તિની ઓળખ થઈ શકે તથા રાત્રી દરમ્યાન પણ રેકોર્ડિંગ કરી શકે તેવી ક્વોલીટીના કેમેરા રાખવા અને તેમાં ૧૫ દિવસ સુધીનું રેકોર્ડિંગ રહી શકે તેવી વ્યવસ્થા કરવા હુકમ કરું છું.

આ હુકમ તારીખ ૨૦મી માર્ચ, ૨૦૨૪ થી તારીખ ૧૬મી મે, ૨૦૨૪ (બંને દિવસો સુધ્યાંત) સુધી અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રીથી હેડ કોન્સ્ટેબલ સુધીનો હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૧૯મી માર્ચ, ૨૦૨૪ના રોજ મારી સહી તથા કચેરીના સિક્કો કરી આપ્યો.

ભરત જોષી,
અધિક જિલ્લા મેજિસ્ટ્રેટ,
ખેડા-નડીયાદ.

હુકમ

ફોજદારી કાર્યરીતિ અધિનિયમ ૧૯૭૩ની કલમ-૧૪૪ અન્વયેનો.

નં.પીઓએલ/(૧)/વશી/૨૬૬૭-૨૭૨૧/૨૪.—પોલીસ અધિક્ષકશ્રી, ખેડા-નડીયાદની કચેરીના તારીખ ૯મી જાન્યુઆરી, ૨૦૨૦ના પત્ર ક્રમાંક એલઆઈબી/મ.ભા./જાહેરનામું/૨૬૯/૨૦૨૦ થી ફોજદારી કાર્યરીતિ અધિનિયમ, ૧૯૭૩ની કલમ-૧૪૪ મુજબનું ભાડુઆત માટેના નિયંત્રણો લાદવા માટેનું જાહેરનામું પ્રસિધ્ધ કરવા દરખાસ્ત કરેલ હતી. ભૂતકાળમાં દેશમાં બનેલ આતંકવાદી હુમલાના બનાવો તથા દેશ તથા રાજ્યોમાં બનતી અન્ય અસામાજિક અને ગેરકાયદેસરની પ્રવૃત્તિઓ ધ્યાને લેતા, રાષ્ટ્ર વિરોધી/સમાજ વિરોધી પ્રવૃત્તિઓ કરતી ગેંગનાં માણસો/અસામાજિક તત્વો રહેણાંક વિસ્તારોમાં ગુપ્ત આશરો મેળવી, જાહેર સલામતી અને શાંતિનો ભંગ કરે તેમજ માનવ જીવંતી અને લોકોની સંપત્તિને નુકશાન પહોંચાડે તેવી સંભાવનાઓને નકારી શકાય નહીં. વધુમાં અન્ય રાજ્યોમાંથી તથા દેશબહારથી આવતા અસામાજિક તત્વો કોઈના મકાન ભાડે રાખીને રહેતા હોય છે અને જગ્યા વિગેરેનો સર્વે કરી સ્થાનિક પરિસ્થિતિથી માહિતગાર થઈને તેઓની ગેરકાયદેસર પ્રવૃત્તિઓને અંજામ આપતા હોય છે. જેથી પોલીસ અધિક્ષકશ્રીની ઉક્ત દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે, હું ભરત જોષી, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડીયાદ, ફોજદારી કાર્યરીતિ અધિનિયમ, ૧૯૭૩ (૧૯૭૪ના નં. ૨) ની કલમ-૧૪૪ અન્વયે મળેલ સત્તાની રૂઠાં, આથી હુકમ કરું છું કે, સમગ્ર ખેડા જિલ્લાના વિસ્તારમાં કોઈ મકાન / દુકાન / ઔદ્યોગિક એકમ (ફેક્ટરી)ના માલિક અગર તો આ માટે આવા મકાન / દુકાન / ઔદ્યોગિક એકમ (ફેક્ટરી)ના માલિકે ખાસ સત્તા આપેલ વ્યક્તિ જ્યારે મકાન / દુકાન / ઔદ્યોગિક એકમ (ફેક્ટરી) ભાડે આપે ત્યારે સંબંધિત પોલીસ સ્ટેશને જાણ કર્યા સિવાય કોઈ વ્યક્તિને મકાન / દુકાન / ઔદ્યોગિક એકમ (ફેક્ટરી) ભાડે આપી શકાશે નહીં. ભાડે આપેલ મકાન / દુકાન / ઔદ્યોગિક એકમ (ફેક્ટરી)ની વિગત ભાડુઆત અને સંબંધિત દલાલ કે જેઓએ ભાડુઆતની ઓળખાણ આપેલ હોય, તે અંગેની જરૂરી માહિતી નીચેના કોલમોમાં ભરીને જે તે વિસ્તારના પોલીસ સ્ટેશન ખાતે આપવાની રહેશે.

અ.નં.	મકાન / દુકાન / ઔદ્યોગિક એકમ (ફેક્ટરી)ના માલિકનું નામ તથા ભાડે આપેલ મકાન/દુકાન/ફેક્ટરી જગ્યાની વિગત	મકાન/દુકાન/ ઔદ્યોગિક એકમ (ફેક્ટરી) જગ્યા ભાડે આપવા સત્તા ધરાવતા વ્યક્તિનું નામ	મકાન/દુકાન/ઔદ્યોગિક એકમ (ફેક્ટરી) જગ્યા ક્યારે ભાડે આપેલ છે તથા માસિક ભાડું કેટલું ?	કઈ વ્યક્તિઓને ભાડે આપેલ છે, તેમના પાકા નામ, સરનામાં, ટેલીફોન નંબરો સાથે (તમામ વ્યક્તિઓની વિગતો આપવી).	મકાન/દુકાન/ ઔદ્યોગિક એકમ (ફેક્ટરી)ના જગ્યાના માલિકને ભાડુઆતનો સંપર્ક કરાવનાર વ્યક્તિનું નામ-સરનામું અને ટેલીફોન નંબર
૧	૨	૩	૪	૫	૬

આ હુકમ તારીખ ૨૦મી માર્ચ, ૨૦૨૪ થી તારીખ ૧૬મી મે, ૨૦૨૪ (બંન્ને દિવસો સુધ્યાંત) સુધી અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રીથી હેડ કોન્સ્ટેબલ સુધીનો હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૧૯મી માર્ચ, ૨૦૨૪ના રોજ મારી સહી તથા કચેરીનો સિક્કો કરી આપ્યો.

ભરત જોષી,
અધિક જિલ્લા મેજિસ્ટ્રેટ,
ખેડા-નડીયાદ.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નં.પીઓએલ(૧)/૧૪૪૭-૨૫૦૧/૨૪.-વિદેશી નાગરિકો જુદા-જુદા કારણોસર ભારતમાં આવી હોટલ, ગેસ્ટહાઉસ, કોલેજ, યુનિવર્સિટી અને હોસ્પિટલોમાં થોડો સમય રોકાણ કરી પરત જતા રહેતા હોય છે. તેઓ કયા કયા સ્થળોએ જઈ, કયાં રોકાણ કરેલ છે, તેમજ તેમની મુલાકાતનું સાચું કારણ જાણી શકાય તેવી સચોટ તેમજ અસરકારક વ્યવસ્થા હાલમાં ઉપલબ્ધ નથી તેમજ વધુમાં હોટલ, ગેસ્ટ હાઉસ, કોલેજ, યુનિવર્સિટી અને હોસ્પિટલોમાં પણ તેઓની વિગતો લાંબા સમય સુધી રાખવામાં આવતી નથી. આ બાબતનો લાભ કોઈપણ આતંકવાદી કે રાજદ્રોહની પ્રવૃત્તિમાં સંકળાયેલા તત્વો લઈ શકે તેમ છે. જેથી વિદેશી નાગરિકો કયા કારણથી ભારતમાં આવી કયા કયા સ્થળોની મુલાકાત લીધેલ છે, રોકાણની વિગતો, કયાંથી પરત ગયા તે તમામ વિગતો મેળવી શકાય તેમજ તેમની ગતિવિધિ ઉપર નજર રાખી શકાય તે માટે ભારત સરકારશ્રી દ્વારા “આઈ.વી.એફ.આર.ટી.” (ઈમીગ્રેશન, વિઝા અને ફોરેનર્સ રજિસ્ટ્રેશન તથા ટ્રેકીંગ) પ્રોજેક્ટ શરૂ કરવામાં આવેલ છે અને આ પ્રોજેક્ટને દરેક દેશની એમ્બેસીઓ સાથે જોડી વિદેશી નાગરિકોની તમામ કાર્યવાહી સરકારશ્રી દ્વારા તારીખ ૧લી ઓગસ્ટ, ૨૦૧૩ના રોજ થી ઓનલાઈન કાર્યરત કરવામાં આવેલ છે. પોલીસ અધિક્ષકશ્રી, ખેડા-નડીયાદની કચેરીએ તેઓના પત્ર ક્રમાંક એલઆઈબી/ફોર્મ-સી/જાહેરનામું/૨૭૨/૨૦૨૦, તારીખ ૮મી ફેબ્રુઆરી, ૨૦૨૦થી વિદેશી નાગરિકોના ઓન લાઈન ફોર્મ-સી ભરી રજિસ્ટર થઈ યુઝર-આઈડી, પાસવર્ડ અને ફોર્મ-સી ભરી તેમાં સહી, સિક્કા કરી એફ.આર.ઓ. કચેરી ખાતે જમા કરવા અંગેનું જાહેરનામું પ્રસિધ્ધ કરવા વિનંતી કરેલ છે. ઉપરોક્ત વિવરણની નજરે પોલીસ અધિક્ષકશ્રીની સદરહુ દરખાસ્ત વાજબી જણાય છે.

વાસ્તે, હું, ભરત જોષી, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડિયાદ, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે મળેલ સત્તાની રૂઠીએ, આથી હું હુકમ કરું છું કે,

ભારતમાં જુદા-જુદા કારણોસર વિદેશી નાગરિકો આવી હોટલ, ગેસ્ટ હાઉસ, મુસાફરખાનામાં રોકાણ કરતા તેમજ જુદા-જુદા પ્રકારની મેડીકલ સારવાર માટે જિલ્લાની જુદી જુદી હોસ્પિટલોમાં રોકાણ કરી મેડિકલ સારવાર અને જુદી-જુદી કોલેજ અને યુનિવર્સિટીમાં એડમીશન મેળવી અભ્યાસ માટે રોકાણ કરતાં વિદેશી વિદ્યાર્થીઓ સહિત પ્રોજેક્ટ હેઠળ ઓન લાઈન જોઈ શકાય તે માટે સંબંધિત હોટલ, ગેસ્ટ હાઉસ, મુસાફર ખાના, મોટી હોસ્પિટલ, કોલેજ અને યુનિવર્સિટીના સંચાલક/માલિક દ્વારા પ્રથમ www.indianfiro.gov.in/firo/Form C વેબ સાઈટ ઉપર રજિસ્ટર થયા તેનો યુઝર આઈડી અને પાસવર્ડ જે તે સંસ્થા/માલિક તેમની પાસે રેકર્ડમાં રાખે અને યુઝર આઈડી અને પાસવર્ડની માહિતી તેમના પત્ર સાથે પોલીસ અધિક્ષક અને ફોરેનર્સ રજિસ્ટ્રેશન ઓફિસરશ્રી કચેરી, આશ્રમ રોડ, રેલવે ઓવરબ્રીજ પાસે એલઆઈબી શાખા, રૂમ નં. ૧, નડિયાદ, જિ. ખેડા ખાતે મોકલી આપવામાં આવે જેથી કરીને તેઓ રજિસ્ટર થયા અંગેની જાણકારી મળી રહે.

સંબંધિત હોટલ, ગેસ્ટ હાઉસ, મુસાફર ખાના, મોટી હોસ્પિટલ, કોલેજ અને યુનિવર્સિટીમાં જ્યારે જ્યારે વિદેશી નાગરિકો આવે ત્યારે ત્યારે સંબંધિત સંસ્થા/સંચાલક દ્વારા www.indianfiro.gov.in/firo/Form C વેબ સાઈટ ઉપર જે તે સંસ્થા/માલિક દ્વારા તેમની સંસ્થાને અગાઉ રજિસ્ટર કરવામાં આવેલ છે, તે યુઝર આઈડી અને પાસવર્ડથી લોગઓન થઈ ફોર્મ-સીમાં જે તે વિદેશી નાગરિકની તમામ સાચી વિગતો ભરી, ફોટો તેમજ અન્ય દસ્તાવેજ અપલોડ કરી, માહિતી સેવ કરી તેની પ્રિન્ટ આઉટ કાઢવી અને તેમાં જરૂરી જે તે સંસ્થા/માલિકની સહી-સિક્કા કરી, જે તે સંસ્થાના રેકર્ડમાં એક નકલ રાખવી અને એક નકલ એસ.ઓ.જી.કચેરી, ડભાણ ચોકડી નજીક, ડભાણ, તા. નડિયાદ ખાતે મોકલી આપવાની રહેશે.

આ હુકમ તારીખ ૨૦મી માર્ચ, ૨૦૨૪ થી તારીખ ૧૬મી મે, ૨૦૨૪ સુધી (બન્ને દિવસો સુધ્ધાંત) અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. તેમજ પરવાના નીચેની શરતો અને સૂચનાઓના ભંગ બદલ પણ કાર્યવાહીને પાત્ર થશે.

આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રીથી હેડ કોન્સ્ટેબલ સુધીનો હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૧૬મી માર્ચ ૨૦૨૪ના રોજ મારી સહી તથા કચેરીનો સિક્કો કરી આપ્યો.

ભરત જોષી,
અધિક જિલ્લા મેજિસ્ટ્રેટ,
ખેડા-નડીયાદ.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નં.પીઓએલ(૧)/૧૧/૨૨૩૫-૭૩/૨૪.—ભારત ચૂંટણી પંચ દ્વારા લોકસભા સામાન્ય ચૂંટણી-૨૦૨૪ યોજવા કાર્યક્રમ જાહેર કરાયેલ છે. જે મુજબ ખેડા જિલ્લામાં લોકસભા સામાન્ય ચૂંટણીનું મતદાન તા.૦૭/૦૫/૨૦૨૪ ના રોજ નિયત થયેલ છે. તથા ચૂંટણીમાં થયેલ મતદાનની મતગણતરી તા.૦૪/૦૬/૨૦૨૪ ના રોજ ધરાવનાર છે. ચૂંટણીઓ દરમિયાન કેટલાક સ્થાપિત હિતો દ્વારા ચૂંટણીલક્ષી જોગવાઈઓ તથા આદર્શ આચાર સંહિતાના પુરપાલનમાં અવરોધ થાય તેવા પ્રકારના વાંધાજનક SMS (SHORT MESSAGES SERVICES (SMSs)) અથવા અન્ય સોશિયલ મીડિયા પ્લેટફોર્મ મારફત વાંધાજનક સંદેશાઓ પ્રસારિત કરી શકે છે. જેથી આગામી લોકસભા ચૂંટણી મુક્ત, નિષ્પક્ષ અને શાંતિપૂર્ણ વાતાવરણમાં યોજાય તે સુનિશ્ચિત કરવા ગુજરાત રાજ્યના મુખ્ય નિર્વાચન અધિકારીશ્રીઓ ના તા.૦૪/૦૧/૨૦૨૪ના પત્ર ક્રમાંક : ઈએલસી/૧૦૨૦૨૩/૨૩૫/છ (MCC) થી જરૂરી સૂચનાઓ બહાર પાડેલ છે. જે અન્વયે નીચે જણાવ્યા મુજબના પ્રતિબંધ ફરમાવવા જરૂરી જણાય છે.

વાસ્તે, હું ભરત જોષી, જી.એ.એસ., અધિક જિલ્લા મેજિસ્ટ્રેટ, ખેડા-નડિયાદ ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મળેલ સત્તાની રૂઈએ સમગ્ર ખેડા જિલ્લાના હદ વિસ્તારમાં નીચેના કૃત્યો કરવાની મનાઈ ફરમાવું છું

■ કોઈપણ રાજકીય પક્ષ, ઉમેદવાર, તેના ચૂંટણી એજન્ટ, કાર્યકરો કે સમર્થકોએ કે અન્ય કોઈ વ્યક્તિએ મતદાન દિવસ તા.૦૭/૦૫/૨૦૨૪ ના રોજ મતદાન પૂર્ણ થવાના નિર્ધારિત સમય પહેલાં ના ૪૮ કલાક દરમિયાન રાજકીય પ્રકૃતિના સંદેશાઓનું મોટા જથ્થામાં (Bulk Messages) પ્રસારણ કરવા પ્રતિબંધ ફરમાવું છું.

અપવાદ:- SWEEP કાર્યક્રમ અંતર્ગત મતદારોને પ્રોત્સાહિત કરતા, ભારતના ચૂંટણી આયોગના સમક્ષ સત્તાધિકારી દ્વારા કરવામાં આવતા SMDs ને લાગુ પડશે નહીં.

આ હુકમનો ભમગ કરનાર અથવા ઉલ્લંઘન કરનાર ભારતના દંડ સંહિતા, ૧૮૬૦ ની કલમ-૧૮૮ મુજબ શિક્ષાને પાત્ર થશે.

આ હુકમ અન્વયે ખેડા જિલ્લામાં ફરજ બજાવતા પોલીસ સબ ઇન્સપેક્ટરશ્રી કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

આ જાહેરનામાને સમગ્ર જિલ્લામાં સહેલાઈથી જોઈ શકાય તેવી જગ્યાઓએ તેની નકલો ચોંટાડી, લાઉડસ્પીકર વાહન દ્વારા તેમજ સ્થાનિક વર્તમાનપત્રો અને આકાશવાણી અને દુરદર્શન કેન્દ્ર ઉપરથી તમામની જાણકારી અર્થે બહોળી પ્રસિધ્ધી કરવાની રહેશે.

આજ તારીખ ૧૮મી માર્ચ, ૨૦૨૪ના રોજ મારી સહી તથા કચેરીના સિક્કો કરી આપ્યો.

ભરત જોષી,
અધિક જિલ્લા મેજિસ્ટ્રેટ,
ખેડા-નડિયાદ.

